

انتخابات ۱۹۴۵ء-۴۶ء اور پنجاب

فرح گل بقائی*

The Elections of 1945-46 confirmed that Muslims of India support Muslim League and they desire for separate homeland. The whole campaign of Muslim League was on communal basis, that Muslims of India are a separate nation. After World War II British were to leave India, as promised by them and would make provision for separate homeland for Muslims in areas where they were in majority i.e., North Western and Eastern parts of India and declare these majority areas as Pakistan. The Muslim League refused to live under the dominance of Hindus Congress Party. By the same token, Sikhs and Hindus in Punjab refused to live under the dominance of Muslims, as Muslims were in majority in Punjab. The Elections of 1945-46 heralded the creation of Pakistan as an independent Muslim state. It also divided Punjab, which was a very painful experience for its people, whether they were Hindus, Muslims or Sikhs. Politics have their own dilemmas, how much it serves people and how much it makes people suffer. In this scenario, 1945-46 elections need to be probed. Through this article gives dispassionate view of 1945-46 elections.

انتخابات ۱۹۴۵ء-۴۶ء

۱۹۴۵ء میں منعقد ہونے والی شملہ کانفرنس کی ناکامی کی بنیادی وجہ یہ تھی کہ کاغذ مسلم لیگ کو مسلمانوں کی واحد نمائندہ جماعت تسلیم کرنے کے لیے تیار نہیں تھی اور اس پر مستہزاد یہ کہ وہ مولانا ابوالکلام آزاد ایسے سُنْتی کے چند مسلمانوں کو پیش کر کے مسلمانوں کی حق نمائندگی کا دعویٰ بھی رکھتی تھی جبکہ اس کے بر عکس قائدِ اعظم کا موقف یہ تھا کہ مسلمانوں کی غالب اکثریت مسلم لیگ کے ساتھ

ہے۔ لہذا صرف مسلم لیگ ہی مسلمانوں کی نمائندہ جماعت ہے۔ ۱

اگست ۱۹۷۵ء میں برطانیہ میں انتخابات ہو چکے تھے جس کے نتیجے میں لیبر پارٹی بر سر اقتدار آئی تو ہندوستان میں بھی تبدیلیوں کی توقع پیدا ہوئی۔ ۲۱ اگست ۱۹۷۵ء کو واسرائے ہند نے اعلان کر دیا کہ مرکزی و صوبائی انتخابات آئندہ موسم سرما میں کراچے جائیں گے۔ بعد میں یہ بھی اعلان ہوا کہ انتخابات کے بعد سیاسی پارٹیوں کو صوبوں میں اقتدار ملے گا اور حکومت صوبائی اسلامیوں سے دستور ساز اسلامی کی ساخت کے بارے میں مشورہ کرے گی۔

اب مستقبل کا دارو مدار انتخابات کے نتیجے پر تھا۔ مسلم لیگ جواب پہلے سے کہیں زیادہ منظم جماعت بن چکی تھی نے اعلان کر دیا کہ یہ انتخابات پاکستان کے سوال پر ٹڑے جائیں گے۔ کنی احمد شخصیات مسلم لیگ میں شامل ہو چکی تھیں۔ ان میں خان عبدالقیوم خان، ملک لال خان، ملک فیروز خان نون، مجی الدین کنی، مولوی عبدالحمید، میاں افتخار الدین، پوڈھری محمد حسین، علی حیدر خان اور دانیال طفیل کے نام قابل ذکر ہیں۔^۲

قائد اعظم نے ہندوستان کے مختلف علاقوں کے دورے کے اور مسلمانوں پر انتخابات کی اہمیت واضح کی۔ آپ کی تقاریر مسلمانوں کی سیاسی تربیت کے لیے بڑی اہم تھیں اور ان سے مسلمانوں میں جوش و ولولہ پیدا ہو گیا۔ آپ نے انتخابات میں شرکت کے لیے سرمایہ جمع کرنے کی مہم شروع کی مسلمانوں نے بڑھ چڑھ کر عطایات دیئے اور اپنی حمایت کا یقین دلایا۔ اس دوران مسلمان طالب علوم نے بھی مسلم لیگ کے لیے بہت کام کیا۔ یہ نوجوان دور دراز علاقوں اور دیہاتوں میں گئے اور مسلم لیگ کے مقاصد دیگر نوجوانوں کو بتائے اور حمایت کا وعدہ حاصل کیا۔^۳

کاغذیں نے اپنی انتخابی نہم میں یہ بات ثابت کرنے کی کوشش کی کہ یہ ایک قومی جماعت ہے اور اسے ہندوؤں اور مسلمانوں کی تائید حاصل ہے۔ اس ضمن میں اسے نیشنل سٹ اور مسلمانوں کے چند دیگر طبقات کی طرف داری حاصل تھی۔ مولانا ابوالکلام آزاد اور دیگر مسلمانوں کو مظہر عام پر لا کر مسلمانوں کے دوٹ حاصل کرنے کی ناکام کوشش کی۔ مسلم لیگ نے اپنے امیدوار نامزد کرنے کے لیے لیاقت علی خان کی صدارت میں پارلیمنٹری بورڈ قائم کیا۔ مسلم لیگ نے ان انتخابات کے سلسلہ میں کئی اشتہارات جاری کیے۔ جن میں مسلمانوں سے مسلم لیگ کی حمایت کرنے کی اجیل کی گئی تھی۔ ان انتخابات میں مسلم لیگ، جمعیت علماء ہند، قوم پرست، مجلس احرار، شعبہ پولیٹیکل پارٹی، خاکسار

تحریک، سنی بورڈ، مومن کانفرنس، جی ایم سید گروپ، پروجا (Proja) (آسام)، کمیونٹ، یونینٹ پارٹی اور امارت بھگال پارٹی نے حصہ لیا۔^۲

دسمبر ۱۹۳۵ء میں منعقد ہوئے مرکزی اسمبلی کے انتخابات میں مسلمانوں کے لیے ۳۳ نشستیں مخصوص تھیں۔ اگرچہ کانگریس قوی جماعت ہونے کا دعویٰ کر رہی تھی، لیکن ایک بھی مسلم نشست حاصل نہ کر سکی۔ جمعیت العلماء احرار، خاکسار اور مسلم مجلس وغیرہ کا بھی کوئی امیدوار کامیاب نہ ہو سکا۔ مسلم لیگ کے آٹھ امیدوار بلا مقابلہ منتخب ہوئے تھے اور باقی ماندہ کے مقابلہ میں سے ۱۹ کی حفاظتیں بھی ضبط ہو گئیں۔ غیر مسلم حلقوں میں کانگریس کو نمایاں کامیابی حاصل ہوئی۔ انتخابات کے بعد پارٹی پوزیشن یہ تھی۔^۳

نشست	پارٹی
۵۷	کانگریس
۳۰	مسلم لیگ
۵	آزاد
۳	اکالی سکھ
۸	بوروپین
۶۱۰۲	کل منتخب ارکان

رائے شماری

کیم فروری ۱۹۳۶ء سے صوبائی قانون ساز اسمبلی کی رائے شماری شروع ہوئی، جو ۲۰ فروری تک چاری رہی۔ پنجاب قانون ساز اسمبلی کے کل ممبران کی تعداد ایک سو پچھتر (۱۷۵) تھی۔ ۱۲ ممبر اسمبلی میں بلا مقابلہ شامل ہو گئے تھے، ان میں ۹ کانگریس سے تعلق رکھتے تھے۔ ۳ یونینٹ تھے اور ۲ مسلم لیگیں تھے۔ وزیر نے صوبائی اسمبلی کے لیے ۱۲۱ نمائندوں کا انتخاب کرنا تھا۔ انتخابات کے لیے ۳۶۲۰ پولنگ بھوس صوبے کے مختلف حلقوں میں قائم کئے گئے۔ شہری علاقوں میں انتخاب کے لیے صرف ایک دن، جبکہ دیہی حلقوں میں رائے شماری کے لیے دو ہفتے کا عرصہ مقرر کیا گیا۔ لاہور کے حلقوں کے لیے ۷۹ پولنگ بھوس کا انتظام کیا گیا اور کیم فروری تا آٹھ فروری ۱۹۳۶ء تک کی تاریخ رکھی گئی۔

مسلم لیگ نے ۸۳ نشتوں پر نمائندے کھڑے کیے جبکہ یونینٹ نے ۱۰۰، کانگریس ۷۸، اکالی سکھ نے ۲۵، کیوینٹ ۲۲ اور احرار نے ۷۶ نشتوں کے لیے مقابلہ کیا۔ آزاد امیدواروں سمیت ۵۵۵ امیدواروں نے انتخابات میں حصہ لیا۔^۷

انتخابات فروری ۱۹۴۷ء

پنجاب اسلامی ۸۶ مسلم حلقہ

نمبر	جماعت کا نام	تعداد امیدوار	بلا مقابلہ	ضمانت ضبط	نام	کامیاب	نام	نام	نام
۱	مسلم لیگ	۸۵	۲	۷۱	X	۱۲	۷۳	۷۳	%۸۵
۲	یونینٹ	۷۳	۱	۱۱	۸	۶۳	۱۲	۱۲	%۱۳
۳	کانگریس	۸	X	X	X	۸	X	-	-
۴	احرار	۱۶	X	X	X	۱۶	X	-	-
۵	خاکسار	۳	۳	X	X	۳	۳	X	X
۶	آزاد	۸۳	۱	۷۰	۱	۸۱	۱	۸۶	%۱۸۶
شہری حلقے ۹+ دیہات = ۵۷ + خواتین = ۲									

پنجاب میں انتخابات ۱۹۴۷ء

۲۱ اگست کو دائرائے لارڈ دیول نے اعلان کیا کہ اس سال موسم سرما میں مرکزی اور صوبائی عام انتخابات ہوں گے۔ اس اعلان کے تین دن بعد وہ برطانیہ کی نئی لیبر حکومت سے مشورہ کرنے کے لیے لندن گیا۔ جہاں سے وہ ۱۶ ستمبر کو واپس دہلی پہنچا اور پھر ۱۹ ستمبر کو اس نے اعلان کیا کہ موجودہ انتخابات کے بعد ایک دستور ساز اسلامی قائم کی جائے گی اور اسی ایگزیکٹو کونسل بنے گی جسے ہندوستان کی بڑی پارٹیوں کی حمایت حاصل ہو گی۔ چونکہ اس کے اعلان میں بر صغیر کی تقسیم کے امکان کا کوئی ذکر نہیں تھا۔ اس لیے یہ تاثر پیدا ہوا کہ لیبر حکومت کی پالیسی بھی ہندوستان کی وحدت کو قائم رکھے گی۔ چنانچہ جناب نے ایک بیان میں متتبہ کیا کہ ہندوستان کا جو آئینی تصفیہ پاکستان نئی بنیاد پر نہیں ہو گا وہ مسلم لیگ کے لیے قابل تبول نہیں ہو گا۔ اس بیان کا مطلب یہ تھا کہ مسلم لیگ آئندہ انتخابات پاکستان کے نفرے کے تحت ہی لڑے گی اور اس نے ایسا ہی کیا۔^۹

انتخابات ۱۹۸۵ء کا ابتدائی دور

سرستنیروز کرپس ۲۲ مارچ ۱۹۸۲ء کو لندن سے ہندوستان پہنچ اور اپنے ساتھ ب्रطانوی کیپٹ کا ایک نیا فارمولہ لائے۔ جس کے مطابق جنگ ختم ہونے پر ہندوستان کو ڈومینی کا درجہ ملے گا۔ اس فارمولے کی تفصیل حب ذیل ہے۔

الف جنگ ختم ہونے کے بعد ایک دستور ساز اسمبلی منتخب کی جائے گی، جس کا فرض ہو گا کہ ہندوستان کے لیے نیا آئین وضع کرے۔

ب ریاستوں کو اس دستور ساز اسمبلی میں شریک کرنے کے لیے بعض قواعد مرتب کئے جائیں گے۔

ج عظیم المرتب ملکہ مظہر کی حکومت اس بات کا ذمہ لیتی ہے کہ جو آئین دستور ساز اسمبلی وضع کرے گی اسے فوراً منظور کر لیا جائے گا۔^{۱۰}

وزیر اعظم ایٹلی (Atlee) نے اعلان کیا کہ اختتام جنگ پر حکومت برطانیہ کی حاکیت His Majesty's Government (HMG) کا ارادہ ہے کہ نفرت کی تمام تحریکات کو ختم کر دیا جائے اور منتخب اداروں کو اختیار دیا جائے کہ وہ انڈیا کے لیے نیا آئین تشکیل دیں۔

یہ منتخب نمائندے صوبوں سے آئیں گے اور قانون سازی کا فریضہ سرانجام دیں گے۔ جب انتخابات مکمل ہو جائیں گے تو صوبوں کے تمام نمائندے آئھا ہو کر لاکھ عمل بنا کیں گے کہ مستقبل میں انڈیا کے لیے کسی قانون سازی کی جائے۔ صوبوں کے نمائندے لوڑ ہاؤں کھلائیں گے۔

تاریخ کا آئینہ اور انتخابات

تاریخ کو جب بھی پڑھا یا سمجھنے کی کوشش کی جائے تو ایک جیادی حقیقت کو ضرور مد نظر رکھا جائے اور وہ ہے ”وقت“ اور اس کے حالات کی ایک تصویر کشی ذہن میں آثار لی جائے۔

اگست ۱۹۸۵ء میں دوسری جنگ عظیم اختتام پذیر ہوئی۔ دنیا کے سامنے انگریز مغلوب ہوئے اور امریکہ ایک نئی طاقت بن کر ابھرتا ہے۔ امریکی سرکار کا حکم ہے کہ نو آبادیاتی نظام کا خاتمه اور حکوم ممالک کی آزادی۔ ہندوستان سے انگریز نے لکھا ہے۔ انگریز کے جانے کے بعد ہندوستان میں جمہوری نظام کے تحت ہندوؤں کی اکثریت تھی اور اس نظام کا مطلب کہ ہندوستان پر حکومت کرے کیوں کہ وہ تعداد میں زیادہ ہیں۔ ہندوستان کے چالیس کروڑ باشندوں میں سے دس کروڑ مسلمان تھے۔^{۱۱}

مسلمان ہندوؤں کی حکومت کے لیے کسی طرح راضی نہ ہوئے۔ وہ انگریز کو اس بات پر قائل کرنے کی کوشش کرتے رہے کہ وہ آن کو ہندوؤں کے رم و کرم پر نہ چھوڑے اور جانے سے پہلے آن کو آزادی کی نوید سنادے۔ مسلمانوں نے انگریزوں کا ہر آڑے وقت میں بہت ساتھ دیا تھا۔ دوسری جنگ عظیم میں بھی مسلمان نوجوان ان کی خاطر اپنی جان کے نذرانے پیش کرتے رہے۔ جہاں بھی جس دنیا کے کونے میں برطانیہ کی بادشاہت نے انہیں تعینات کیا وہ خوش خوشی وہاں اپنے فرانس انعام دیتے رہے اور انہیں اپنی وفا کا یقین دلاتے رہے^{۱۲} اور حکومتی سطح پر آن کی یہی کوشش رہی کہ انگریز کو ناراض نہ کریں۔ جب آن کو یقین ہو گیا کہ انگریز اب ہندوستان چھوڑ کر جا رہا ہے تو انگریز سے آن کا بھی مطالبہ رہا کہ وہ انہیں آزادی کی نعمت سے سرشار کر کے جائے اور ہندوؤں کی حکمرانی آن پر سلطنت نہ ہونے دے۔ وہ انگریز کی غلامی کو تو کسی حد تک برداشت کر لیں گے مگر ہندوؤں کے زیر اثر رہنا آن کے لیے ناقابل برداشت ہے۔

اب انگریز کس طرح انتقال اقتدار کرے، اس کا مر جہ طریقہ انتخابات ہیں۔ ہر سطح پر انتخابات، یعنی صوبوں اور وفاق دونوں سطح پر منتخب نمائندے اپنے مستقبل کا فیصلہ کریں۔

۱۹۴۵ء کے انتخابات مسلم اور غیر مسلم کے لیے لٹس امتحان تھے کہ کیا وہ انگریز سے آزادی چاہتے ہیں یا نہیں؟ جواہر لعل نہرو ایسے لوگوں کے لیے یہ کوئی آسان کام نہیں تھا کہ وہ پاکستان کے وجود کو تسلیم کریں۔ اپنی انتخابی مہم کے دوران لکھنؤ کے ایک جلسے میں نہرو نے فرمایا کہ کیا پاکستان ایک ”خیالی نورہ“ ہے۔ پنجاب کے ہندو اور سکھ جو پنجاب میں اقلیت میں ہیں وہ پاکستان کے خلاف ہیں اور کوئی آن پر پاکستان ٹھوں نہیں سکتا۔^{۱۳}

دوسرے ہندو لیڈر بھی اس طرح پاکستان کے قیام کے مخالف تھے، ان میں پنڈت پانٹ (Pandit Pant) نے لکھنؤ کی انتخابی مہم میں کہا کہ ہم پاکستان کے معاملہ میں مسلم لیگ کے ساتھ کسی قسم کا سمجھوئے نہیں کر سکتے۔ انہوں نے مزید کہا کہ کامگیر ابھی بھی ”انڈیا چھوڑ دو“ (انگریزوں کے لیے) کے نورہ پر قائم ہے۔ وہ انگریزوں سے آزادی چاہتے ہیں، انہوں نے تین سال دوسری جنگ عظیم کے دوران ۱۹۴۲ء سے ۱۹۴۵ء تک قید و بند کی صورتیں برداشت کی ہیں اور اب وہ پہلے سے زیادہ مضبوط اور تو اتا ہیں۔^{۱۴}

بہت سے کامگری لیڈر ۱۹۴۰ء کی دہائی میں ہندوستان کی جیلوں میں بند تھے۔ پنڈت نے کہا یہ

کہنا کہ تحدہ ہندوستان میں "اسلام خطرے" میں ہے، لغو اور بے جا بات ہے۔ ندھب کا آزادی کی تحریک سے کوئی سروکار نہیں ہے۔ جمیعت العلماء ہند مسلمانوں کی ایک منظم نہیں جماعت ہے وہ کاگرنس کے ساتھ ہے۔ پنڈت پانٹ نے بیان کیا کہ مسلم لیگ کی کوئی بنیاد نہیں ہے۔ مسلمان جو دیپاکوں میں رہتے ہیں انہوں نے نہ مسلم لیگ کا نام تاہے نہ اس کے لیڈر جناح کا۔ ۱۵

دیول نے اپنے مراسلہ جو انہوں نے لارڈ پیٹھک لارنس کو ۹ اکتوبر ۱۹۴۵ء کو کاگرنس کی ایکشن مہم کے بارے میں لکھا بیان کیا کہ کاگرنس کی ساری ایکشن مہم انگریز اور مسلم لیگ کے خلاف ہے۔ انہیں تشویش والیہ بھائی پیل کے اس بیان سے تھی کہ ہم کچھ سالوں کے اندر اندر مکمل آزادی حاصل کر لیں گے۔ اس میں بغاوت اور حکومت کے خلاف جنگ کے خدمات واضح تھے۔ یہ بات والیہ بھائی پیل نے بھبھی میں تقریر کے دوران کی۔ ۱۶

ے دسمبر ۱۹۴۵ء کو قائد اعظم محمد علی جناح نے بھبھی میں فرمایا۔ جسے ڈاں اخبار نے روپرٹ کیا کہ لیبر گورنمنٹ ابھی تک اندر ہی رے میں ہے کہ ہندوستان کا قانونی مسئلہ کیا ہے۔ اور وہ ایک الگ طریقے کو اپنائے ہوئے ہیں، کہ ایک وفد برطانیہ پارلیمنٹ سے ہندوستان بھیجا جاتا ہے کہ وہ اثیالیہ کی قانونی چیزیں کو سمجھے۔ قائد اعظم نے مشورہ دیا کہ برطانوی حکومت کو چاہیے کہ وہ اپنا لاجئ عمل ہندوستان کی تقسیم پر بحث کریں کہ یہاں پاکستان اور ہندوستان دو ملک بنانے ہیں تا کہ مسلمان اور ہندو دونوں آزادی سے ہمکنار ہو سکیں۔ ۱۷

لندن ہاؤس آف کامن میں اُن دنوں اس بات پر بحث و مباحثہ ہو رہا تھا کہ اثیالیہ میں جو انتخابات عمل میں آئیں گے اُن کے نتائج سے ہندوستان کے مستقبل کا فیصلہ ممکن ہو گا۔ ایک پارلیمنٹی ممبر میجر وائٹ نے اپنی رائے کا کچھ ان الفاظ میں اظہار کیا کہ یہ بڑی خوش آئندہ بات ہے کہ وزیر اعظم ایٹلی نے کہا ہے کہ ہندوستان میں انتخابات شفاف، آزاد اور منصفانہ ہوں گے انہوں نے مزید کہا یہ حکومتی آلہ کاروں کے لیے قابل تحسین بات ہے جو اس کام میں جتے ہوئے ہیں۔ اُن کے مشاہدے میں یہ بات آئی کہ کسی کو ایکشن کے عملہ سے کوئی شکایت نہیں تھی، سب اُن کی فرض شناسی کی تعریف کرتے تھے۔ وائٹ نے ہاؤس آف کامن کو بتایا کہ اُن کے پاس بہت سے لوگ آئے اور انہوں نے ایکشن منعقد کرنے والے آفسر کی تعریف کی کہ اس نے انتخابات میں حصہ لینے والوں کے ساتھ منصفانہ روپی اختیار کیا۔ مگر انہیں تشویش اُس وقت ہوئی جب انہیں خبر ملی کہ پنجاب میں حکومتی

عملہ ایک سمت جھکا ہوا ہے اور وہ ایک خاص گروپ کی طرف داری کر رہا ہے۔ انہوں نے تفصیل بیان کرتے ہوئے بتایا کہ چنگاب میں حکومت یونیٹ کی ہے۔ یونیٹ سب جانتے ہیں کہ برطانوی حکومت کی طرف دار ہے۔ وائٹ نے خیال ظاہر کیا کہ سارے ہندوستان میں شاید صرف یونیٹ ہی ایک جماعت ہے جو قوم پرستی کے خلاف ہے۔ اور ان کی خواہش ہے کہ انگریز ہندوستان پر حکومت کریں۔ برطانوی حکومتی عملہ ان کے اس تعاوون اور وفا سے متاثر تھا اور ان کے ساتھ بھرپور معافiat کر رہا تھا اور حکومت یونیٹ نے آسان ہوتا ہے کہ اپنے منظور نظر کو حکومتی ڈھانچہ میں حصہ دار بنائے۔ انہوں نے یونیٹ کے ساتھ بھرپور تعاوون کیا اور یونیٹ حکومت کو چنگاب میں دوبارہ قائم کرنے میں حکومتی مشینری کا کردار لگی سے ڈھکا چھپا نہیں۔ مگر ۱۹۴۵ء کی ایکشن کے بعد یونیٹ کی واپسی ایک سوالیہ نشان تھی کیونکہ مل کر حکومت بنانے والی تمام پارٹیوں میں سے کسی ایک نے بھی مسلم لیگ کے برابر سیٹ نہیں لی تھی۔ مسلم لیگ ایک بھاری بھرکم مسلمانوں کی نمائندہ جماعت بن کر ۱۹۴۵ء ۳۶-۱۹۴۵ء کے انتخابات میں اُبھری تھی۔ اس جماعت کی بھاری اکثریت کی وجہ سے ایکشن کے بعد سے اس صوبے کے سیاسی حالات غیرstellen بخش ہوتے گئے۔ ۱۸-

ابوالکلام آزاد کا چنگاب کی سیاست میں مداخلت

۱۹۴۷ء سے پہلے مولانا ابوالکلام آزاد ۱۹۲۳ء-۱۹۳۹ء تک کانگرس پارٹی کے صدر رہے۔ ۱۹ چنگاب کے ۱۹۴۶ء مکمل مقابلي تباہ نے سب پر واضح کر دیا کہ مسلم لیگ چنگاب میں اکثریتی پارٹی ہے اور یہ واحد جماعت ہے جس نے اپنے زیادہ چنگاب اسلی کی سیٹ جیتی ہیں۔ یقیناً سیٹ کے حساب سے مسلم لیگ کو حکومت بنانے کا حق حاصل تھا۔ کانگرس نے ابوالکلام آزاد کو لا ہور بھیجا کہ وہ معاملات کو سنبھالیں اور کچھ ایسا کریں کہ مسلم لیگ اقتدار کے ایوانوں سے محروم ہی رہے۔ ابوالکلام آزاد نے خضریات نوانہ جو کہ یونیٹ پارٹی کے سربراہ تھے اور جن کی پارٹی کے پاس سب سے کم سیٹ تھیں، چنگاب کی وزارت عظمی کی پیش کش کی۔ سکھوں اور ہندوؤں نے ان کا ساتھ دینے کا وعدہ کیا کیونکہ وہ نہیں چاہتے تھے کہ مسلم لیگ اقتدار میں آئے۔ یہ وزارت ایک مصنوعی حکومت تھی جہاں مسلمانوں کی کوئی اہمیت نہ تھی۔ ہندوؤں اور سکھوں کی ملن مانی تھی کیوں کہ وہ اکثریت میں تھے اور نوانہ کے ساتھی تقریباً ۸ یا ۱۰ مسلمان تھے۔ جو ہندوؤں اور سکھوں کے ہاتھوں میں یغماں تھے۔ اس فہری نے مسلمانوں کو سخت نصان پہنچایا اور ان کے حقوق کو پامال کیا۔ نتیجتاً مسلم لیگ اس حکومت

کے خلاف اٹھ کھڑی ہوئی اور مسلمانوں نے پورے پنجاب میں ہر فورم پر احتجاج کیا۔ خضر حیات ٹوانہ کے پاس ایک ہی راستہ تھا کہ وہ احتجاج کی مخالفت کرے اور اُس نے ایسا ہی کیا جہاں تک اُس سے ہو سکا۔^{۲۰}

اسلام، پاکستان اور قائد اعظم

بقول قائد اعظم محمد علی جناح پنجاب پاکستان کی ایکیں میں ایک بنیادی ستون ہے۔^{۲۱} اگر پنجاب کے مسلمان پاکستان کی حمایت نہ کرتے تو پاکستان کبھی وجود میں نہ آتا۔^{۲۲}

پنجاب میں انتخابات سے ظاہر تھا کہ پاکستان کا وجود میں آنا کسی مجرمے سے کم نہیں۔ حکومت پنجاب نے تمام چالیں کسی طرح پاکستان کے ظہور کو ناکام بنا دیں۔ اس میں بھی کچھ بھک نہیں کہ برطانوی راج میں ایسے افریبھی تھے جو غیر جانبدار تھے مگر وہ ایسے عہدوں پر نہیں تھے کہ اُن عناصر کے غیر منصفانہ اقدام کو لگام ڈال سکتے جو مسلم لیگ کو ناکام بنانے پر تھے ہوئے تھے۔ ایکش کے دوران غیر مسلم مسلمانوں کو ہر حلقة میں ہرانے کے لیے ہر قسم کے داؤ بیچ لڑا رہے تھے اُس پر طرفہ تماشہ یہ کہ اُس وقت پنجاب کی حکومتی مشینی بھی مسلم لیگ کے خلاف تھی۔ مسلم لیگ اکثریت کے باوجود اُن کی پوری کوشش تھی کہ ایسی چالیں چلی جائیں کہ حکومت مسلم لیگ کے پاس ہرگز نہ جائے۔ میگر واہت انگلستان کی پارلیمنٹ کےمبر کو بھی اس بات کا احساس تھا کہ برطانوی حکومتی اعلیٰ کا کردار پنجاب کے معاملے میں جانب داری کا مرتكب ہے۔ حکومت کا اثر و رسوخ نہری افسر تک ہے جو پنجاب کی زرعی میعشت میں بہت اہمیت کا حامل ہے۔^{۲۳}

پنجاب حکومت نے ہر حرہ استعمال کیا^{۲۴} کہ مسلم لیگ کو کسی طرح دوٹ نہ ملیں۔ تمام تر تخفیتوں کے باوجود مسلم لیگ نے ۸۲ مسلم نشتوں میں ۵۷ نشتوں پر کامیابی حاصل کر لی۔

پنجاب کا سیاسی پس منظر

۲۹ مارچ ۱۸۹۹ء میں انگریزوں نے پنجاب پر قبضہ کر لیا۔ یہ قبضہ انگریزوں کے لیے بہت سی سود مند ثابت ہوا کیوں کہ یہ سر زمین پانچ دریاؤں کی تھی۔ یہاں کی زمین فضلوں کی صورت سونا اُنگلتی تھی۔ یہاں کے لوگ جفا کش، محنتی اور لڑنے مرنے کو ہر وقت تیار رہتے تھے۔^{۲۵}

اس علاقہ کی افادیت کے پیش نظر حکومت برطانیہ کے ملازمین نے ضروری سمجھا کہ اس صوبہ کو

اپنی گرفت میں رکھا جائے۔ ان مخصوص خصوصیات کی پاداش میں انگریزوں نے پنجاب کے لیے جو قوانین وضع کیے وہ دوسرے صوبوں کے مقابلے میں بہت سخت تھے۔ پنجاب کو دستور کے مطابق بہت سی مراعات سے محروم رکھا گیا اور دوسرے صوبوں کو کئی مراعات اُس وقت میراثیں۔ پنجاب کا یہ حال اُنسیوسیں صدی کے آخر اور بیسویں صدی کے اوائل تک رہا۔

انڈین کونسل ایکٹ ۱۸۶۱ء نے صوبوں کو قوانین سازی کا حق دیا۔ بنگال اور مدراس اُس سے مستفید ہوئے وہاں یہ حق انڈیا کے دوسرے صوبوں کو بھی دیا گیا۔ اس میں ۱۸۶۳ء اور ۱۸۶۶ء بنگال اور یوپی نے کونسل کا اجراہ کیا۔ جبکہ پنجاب میں یہ ایکٹ لاگو ہوا ۱۸۹۷ء میں تقریباً اپنے اجراہ کے چھتیں سال بعد۔ پنجاب میں اس کے گل ۹ ارکان تھے۔ یہ ایک طرح سے صرف خطہ ماقوم کے طور پر تھا۔ یہ ممبر شہ تو لوگوں کے نمائندے تھے کیوں کہ انتخابات کا نظام پنجاب میں رائج نہ تھا۔ یہ ممبر لیفٹیننٹ گورنر نامزد کرتا تھا۔

انڈیا ایکٹ ۱۹۰۹ء، جو کہ مورے منٹو کے نام سے مشہور ہے، اس ایکٹ میں بھی پنجاب کے ساتھ رداہی سٹوک برقرار رکھا اور وہی غیر منصفانہ روشن اختیار کی گئی۔ پنجاب کو مرکزی قانون سازی میں صرف ایک سیٹ ملی، جبکہ منتخب ممبران کی تعداد ستمائیں (۲۷) تھی اور کل ممبران ۴۰ تھے۔

اسی قسم کا حال صوبائی سٹوک پر تھا۔ قانون سازی کے لیے صوبائی سٹوک پر ممبران کی تعداد ۲۲ تھی۔ جبکہ آسام جو پنجاب سے آبادی اور عمومی ترقی کے لحاظ سے پسمندہ صوبہ تھا وہاں ممبران کی تعداد قانون سازی کے لیے تیس (۳۰) تھی۔

پنجاب کی حالت مزاج خیز اس حد تک تھی کہ ان چوبیں سیٹ میں بھی صرف پانچ افراد منتخب ہو کر قانون ساز صوبائی اسمبلی کے ممبر بنے۔ ۱۹۱۲ء میں منتخب ممبر کی تعداد آٹھ کر دی گئی اور ۱۹۱۶ء کے ایکٹ کے تحت سولہ (۱۶) ہو گئی۔ اگر ہم پنجاب کا دوسرے صوبوں کے ساتھ موازنہ کریں تو اس تبدیلی سے پنجاب کی قانون سازی میں کوئی خاطر خواہ فرق نہیں پڑا۔

برطانوی راج کا مقصد پنجاب میں مطلق العنان حکومت قائم رکھنا تھا، یعنی صوبہ کے تمام اختیارات برطانوی راج کے ٹکنے میں ہوں۔

انتخابات پنجاب ۱۹۳۷ء

جنوری ۱۹۳۷ء میں آئینی جدید کے تحت پنجاب اسمبلی کے انتخابات ہوئے۔ یونیٹ پارٹی نے مسلم لیگ کے امیدواروں کی مخالفت میں ایڑی چوٹی کا زور لگایا اور تمام ممکن حرਬے استعمال کئے۔ نتیجہ یہ ہوا کہ پنجاب میں مسلم لیگ کو شکست ہوئی اور لیگ کے صرف دو امیدوار اسمبلی میں جائے۔ ایک ملک برکت علی، دوسرے راجہ غضنفر علی خان۔ راجہ غضنفر علی خان چند ہی روز بعد غیر مشروط طور پر یونیٹ پارٹی میں شامل ہو گئے۔ یونیٹ نے ان کو پانچ سو روپے ماہوار تنخواہ اور پارلیمنٹری سکریٹری کے عہدے سے نوازا۔^{۲۶}

۱۹۳۷ء کی سیاست کے تناظر میں میاں فضل حسین نے پنجاب اور اس کے گرد و نواح کے علاقوں کے بڑے پیروں کی امداد حاصل کرنے کے ایک منصوبے کی منظوری دی تھی۔ جون ۱۹۳۶ء میں یونیٹسٹوں نے علاقے کے معروف ترین پیروں سے رابطہ کیا اور انہیں اپنے حق میں بیان جاری کرنے کی استدعا کی۔ جن پیروں سے ان کا رابطہ ہوا ان میں پیر تونس، پیر گولڑہ، پیر مکھڈ، پیر فضل شاہ آف جالاپور شریف، پیر جماعت علی شاہ آف علی پور، دیوان آف پاکتن، ملتان کے گیلانی اور قریشی پیر، بہادل پور ریاست میں مہر شریف کی چشتی درگاہ کے سجادہ نشین اور ہندوستان میں چشتیہ سلسلے کی سب سے بڑی درگاہوں خوابہ معین الدین چشتی اجمیری اور نظام الدین اولیاء کے سجادہ نشین شامل تھے۔ ان سب میں سے جالاپور شریف کے پیر فضل شاہ کے علاوہ باقی تمام حضرات نے یونیٹسٹوں کی حمایت کرنے پر اپنی رضامندی ظاہر کر دی۔

۱۹۳۷ء میں پیر مکھڈ اور ملتان کے گیلانی اور قریشی پیروں نے بھی اس وقت یونیٹ پارٹی میں شمولیت اختیار کر لی، جب انہیں انتخابات میں کامیابی حاصل ہو گئی۔ بالکل انہی کی طرح شیر گڑھ اور شاہ جیونہ کے پیر بھی، جنہیں کینال کالونیوں والے اصلاح میں بہت سے ووٹوں پر دسٹرس حاصل تھی۔ یونیٹ کی صفوں میں شامل ہو گئے۔ ۱۹۳۷ء کے برکس ۱۹۳۷ء میں ان پیروں کا سارا زور مسلم لیگ کی طرف تھا۔^{۲۷} کیوں کہ اب اسلام اور پاکستان یا ہندوؤں کی خلافی کا معاملہ تھا۔

پیر اور مشائخ، انتخابات ۱۹۳۵ء-۱۹۳۶ء

۱۹۳۴ء-۱۹۳۵ کے انتخابات میں مذهب کا بے دریغ استعمال ہوا۔ ہندو مسلمان سکھ سب نے اپنے مذهب کی آڑ میں اپنے اپنے لوگوں کو گھیرنا شروع کر دیا۔ فیروز پور جو پنجاب مسلم لیگ کے لیڈر مہدود کا حلقة تھا، وہاں یہ پروپیگنڈا تھا کہ ہر دوست جو مہدود کے خلاف ڈالا جائے گا اُس کی مثال ایسے ہے جیسے قصائی کی ٹھہری سے آپ نے بھیں کو بچا لیا۔^{۲۸}

پیروں کا تعاون، ایکشن، ۱۹۳۵ء-۱۹۳۶ء

گیلانی بھی دوسرے سلسلوں کے پیروں کی طرح بنیادی طور پر سیاسی مفادات کے پیش نظر مسلم لیگ میں شامل ہوئے تھے۔ انہوں نے لیگ کی صفوں میں شامل ہو کر ملتان کی مقامی سیاست میں اپنے روایتی حریف قریشیوں پر سبقت لے جانے کی کامیاب کوشش کی تھی۔ قریشی تب یونینٹ پارٹی سے قربی وابستگی رکھتے تھے۔ لیکن پرانی درس گاہوں کے سجادہ نشیوں اور پیروں نے یونینٹ مقامی رقبہ تو کے پیش نظر نہ چھوڑا بلکہ انہوں نے اپنی وفاداریوں کو مسلم لیگ کی کل ہند سطح پر بڑھتی ہوئی سیاسی ساکھ کو دیکھتے ہوئے تبدیل کیا تھا۔ زمینداروں کی طرح پیر بھی جنتے والے فریق کا ساتھ دے کر مقامی اثر و رسوخ کو تحفظ بخشنا چاہتے تھے۔ انہیں اس بات کا بخوبی احساس تھا کہ اگر انہوں نے تحریک پاکستان کی مخالفت کر کے اس کے قیام کو ناکام بنا لیا تو وہ دیوبندی علماء کے جملوں کی زد میں آ جائیں گے۔

پیر میاں بدر محی الدین جن کو ۱۹۳۶ء میں یونینٹ پارٹی کے امیدوار کی حیثیت سے معمولی فرق سے نکالتے ہوئی، موصوف بنا لیا میں واقع سلسلہ میں مسلک درگاہ کے سجادہ نشین کے بیٹھے تھے۔ یہ درگاہ کوئی اتنی بڑی نہ تھی۔ انگریز سرکار سے وفاداری کے باعث ہی انہیں سماجی مقام حاصل ہوا تھا۔ ان کی انگریز سرکار سے وفاداری کی تاریخ جنگ آزادی سے شروع ہوتی تھی جس کے بعد درگاہ کے سجادہ نشین کو عمر بھر کے لیے جا گیر عطا کی گئی اور صوبائی درباری کی حیثیت سے بھی نوازا گیا۔ ۱۹۳۶ء میں بھی سجادہ نشین خان بہادر سید نذر محی الدین دربار میں وراثت نشست رکھتے تھے، جبکہ سید بدر محی الدین بھی نہ صرف آزری بھیڑیت اور سب رحمڑار تھے، بلکہ انہیں خان بہادر کا خطاب بھی حاصل تھا۔

اس طرح سیدوں کے دیگر خانوادے بھی حکومتی وفاداری کی روایت کے علمبردار تھے۔ ایسے ہی خانوادوں میں ایک جہانیاں شاہ کے پیروں کا تھا۔ جن کے اجداد گیارہویں صدی عیسوی کے دوران

ہجرت کر کے ہندوستان آئے تھے۔ جہاں شاہ سے ملک ۷۰۰۰ کے ایکڑ کی جا گیرتی۔ علاوہ ازیں اس کا روحانی اثر مغربی پنجاب کے طول و عرض میں پھیلا ہوا تھا جہاں شاہ کے پیر انگریزوں کے وفادار تھے۔ جنگ عظیم اول میں انہوں نے ۲۵ نگروٹ حکومت کو مہیا کیے۔ اس کے علاوہ ۲۰۰۰ سے زائد کی رقم دار فنڈ میں جمع کرائی۔ جس کے عوض پیر سلطان علی شاہ کو صوبائی درباری بنا دیا گیا اور اس کے بیٹے کو کینال کالونی میں پانچ مریع زمین انعام میں ملی۔ پہلے اس خاندان کے افراد یونینسٹ کے ساتھ تھے بعد میں مسلم لیگ کے ساتھ اس خاندان کے افراد شامل ہوئے۔ جیسے پیر غلام محمد شاہ اور مجرم مبارک علی شاہ مسلم لیگ کے ممبر بنے ۱۹۸۶ء کے الیکشن میں حصہ لیا اور دونوں مسلم لیگ کی نشتوں پر اپنے حقوق سے کامیاب ہوئے۔

پنجاب میں مسلم لیگ کی کامیابی کی وجہ اجیر شریف کے سلسلے سے تعلق رکھنے والے پیروں کی حمایت کی جو چشیدہ سلسلے سے تعلق رکھتے تھے۔ ۱۹۸۰ء کی دہائی میں مسلم لیگ کے جلسے تو اتر کے ساتھ درگاہ شریف میں منعقد ہو رہے تھے۔ مزید براہ اُر غرس کے موقع پر یہاں پنجاب کی اہم ترین درگاہوں کے سجادہ نشین بھی موجود تھے۔ نومبر ۱۹۸۵ء میں درگاہ کے سجادہ نشین مولانا سید دیوان رسول علی خان نے بھی مسلم لیگ کی حامی جمیعت العلماء اسلام کی ہر ممکن حمایت و تعاون کرنے کا اعلان کیا۔ انہوں نے دوسرے مشائخ اور مختلف درگاہوں کے سجادہ نشینوں سے مسلم لیگ کی پوری طرح سے حمایت کرنے کو کہا۔ اجیرے سے ملنے والے اس تعاون نے پنجاب میں چشتی اداروں کی لیگ کے لیے حمایت کو یقینی بنا دیا۔

پیروں کا کردار جنگ، ملتان، جہلم اور کرناں کے علاقوں میں ووٹ حاصل کرنے میں سود مند

ثابت ہوا۔

مسلم لیگ کے حامی اخبار ”ایمن نام“ کے ایڈیٹر خالد سعید نے اپنے اداریے میں اس اہمیت کو یوں اجاگر کیا:

وہ کیا وجوہات ہیں جن کے باعث پاکستانی سر زمین میں انقلاب برپا ہو گیا؟ وہ کیا وجہ ہے کہ اتنی عظیم تبدیلی رونما ہو گئی۔ میرے خیال میں جہاں تک پنجاب کا تعلق ہے پیروں کو سب سے زیادہ داد و تحسین دی جانی چاہیں۔ جنہوں نے جب پاکستانی قوم کو جان لیوا خطرے میں گھرے ہوئے پلایا تو وہ اپنی آرام گاہوں سے نکل کھڑے ہوئے اور اپنے مریدوں کو تاکید کی کہ وہ برائی کا مقابلہ کریں اور لیگ اور پاکستان کو ووٹ دیں۔

انتخابی مہم میں طلباء کی شرکت

وقت گزرنے کے ساتھ ساتھ ضلع راولپنڈی میں مسلم لیگ کی مقبولیت میں بذریع اضافہ ہو رہا تھا۔ گورنمنٹ کالج، اسلامیہ ہائی اسکول کے طلباء کے علاوہ علی گڑھ اور اسلامیہ کالج پشاور کے بہت سے طلباء بھی راولپنڈی میں مسلم لیگ کی انتخابی مہم میں پیش پیش تھے۔

راولپنڈی مسلم سٹوڈنٹ فیڈریشن کے طلباء نے ایکشن آفس سے دوڑوں کی فہرستیں حاصل کیں اور تمام اہل دوڑوں سے رابطہ کیا اور انہیں دوٹ ڈائلنے کے طریقے سے آگاہ کیا۔ اس کام کو پایہ تکمیل تک پہنچانے کے لئے اعلیٰ تعلیمی اداروں کے طالب علموں نے اپنی تعلیم وقتی طور پر موخر کر دی۔ یہ انہی طلباء کی انتہک اور بے لوث محنت کا نتیجہ تھا کہ دوڑوں کی رائے شماری کی تاریخ کے اختتام سے پہلے راولپنڈی سے تقریباً میں ہزار افراد کو دوڑوں کی فہرست میں شامل کیا جا چکا تھا۔ جو مسلم لیگ انتخابات میں حصہ لینے کے خواہشمند تھے، ان کیلئے لازم تھا کہ وہ مسلم لیگ کے ایکشن فنڈ میں دس روپے بطور درخواست فیض جمع کروائیں۔ انتخابات کی نگرانی پنجاب مسلم لیگ کر رہی تھی، جس کا دفتر واقع میکلوڈ روڈ، لاہور تھا۔

پنجاب مسلم فیڈریشن نے فیصلہ کیا کہ ذیرہ غازی خان میں ہونے والے صحنی ایکشن میں عطا محمد بزرگ کا ساتھ دیں گے کیوں کہ وہ مسلم لیگ کا نمائندہ ہے۔ ۱۲ لڑکوں کا وفد ذیرہ غازی خان پہنچ گیا انہوں نے بزرگ کی انتخابی مہم میں کافی اہم کردار ادا کیا اور بزرگ ۱۴۶۰ دوٹ لے کر اپنے حلقة میں کامیاب ہوا۔ یونیورسٹ کا خیال تھا کہ ان کا نمائندہ ضرور کامیاب ہو گا مگر ان طالب علموں کی کاوش اور پاکستان اور اسلام سے وابستگی کے نتھے نے لوگوں کو مجبور کر دیا کہ وہ مسلم لیگ کے لیے دوٹ ڈائلس۔ عطا محمد بزرگ نے اس موقع پر اسلامیہ کالج لاہور، ملتان اور ذیرہ غازی خان کے طالب علموں کی کاوشوں کو سراہا کہ تمام پابندیوں اور سیکیشن ۱۹۷۲ کے باوجود ان لڑکوں نے ان کے لیے گھر جر جا کر لوگوں کو سمجھایا کہ وہ مسلم لیگ کے نمائندہ کو کامیاب کریں۔

محدث نے طالب علموں کے ایکشن کے دوران ان کی مستقل اور انتہک محنت کو سراہا۔ ایک موقع پر انہوں نے فرمایا کہ جس طرح آپ طالب علموں نے انتخابات کے دوران منظم طریقے سے انتخابی مہم کو چلایا اور کامیاب بنایا۔ اس کے لیے آپ قابل تحسین ہیں۔

اسلام، پاکستان اور قائدِ اعظم

قریوڑ کا خیال ہے کہ ڈاکٹر محمد دین تائیر نے قائدِ اعظم محمد علی جناح کو ترغیب دلائی کہ وہ "اسلام" کو تحریک پاکستان میں بھرپور طریقہ سے استعمال کریں اگر وہ چاہتے ہیں کہ مسلمان متحرک ہوں۔ ایک نعرہ پر چالیس کی دہائی میں پچھے کی زبان پر تھا کہ "پاکستان کا مطلب کیا؟ لا إله إلا الله" اصغر سودائی نے تخلیق کیا تھا۔

عام خیال یہ ہی ہے کہ پنجاب کے مختلف لوگوں نے قائدِ اعظم کو ترغیب دی کہ وہ اسلام کو پاکستان کی تحریک کا بجود بنا سکیں۔ ان میں جناب سر ڈاکٹر محمد اقبال شاعرِ مشرق تھے اور وہ اسلام کا احیاء چاہتے تھے۔ انہوں نے قائدِ اعظم کو جو خطوط لکھے اُس میں اسلامی ریاست کے خدوخال واضح کیے، اُن کی شاعری میں بھی مسلمانوں کے اندر بیداری کی آزو موجود تھی۔ ۳۰

عین ممکن ہے کہ اقبال کے شیدائیوں نے پاکستان کی نیت میں اسلام کا کارخیر شامل کرنا ضروری خیال کیا اور اسے انتخابات کے دوران نعرہ کے طور پر استعمال کیا۔ جسے بیشتر مسلمانوں نے لبیک کہا اور اس نعرہ کی خاطر اپنے تن من دھن کی بازی لگانے سے بھی گریز نہ کیا۔ "پاکستان کا مطلب کیا؟ لا إله إلا الله" ۳۱

قائدِ اعظم گوکہ چاہتے تھے کہ وہ پاکستان کو قانونی طور پر مسلمانوں کو حاصل کر کے دیں۔ وہ ایک دور رس نظر رکھتے تھے، مگر وہ یہ بھی جانتے تھے کہ اگر لوگوں کو ساتھ ملانا ہے تو اُن کو تحرک صرف اسی صورت کیا جا سکتا ہے کہ اسلام کو درپیش مسائل کو پیش نظر لایا جائے۔ قائدِ اعظم کے ذہن میں یہ بات تھی کہ لوگوں کو اسلام کی خاطر متحرک کیے بغیر پاکستان کا مقدمہ جیتنا مشکل ہے۔ غرض یہ کہ اسلام کا شامل کرنا ضروری تھا۔ اُس کے بغیر لوگ شاید قائدِ اعظم کی بات پر دھیان نہ دیتے۔ کیونکہ جن حصوں کو علیحدہ کر کے پاکستان بنانے کی بات ہو رہی تھی وہ حصے تو مسلمانوں کے ہاتھ میں دیتے بھی تھے۔ مسلمان وہاں حکومت کر رہے تھے۔ افیمتیں اُن کے ساتھ بھرپور تعاون کر رہیں تھیں اور اُن علاقوں میں معاملات کافی حد تک مسلمانوں کے تقدیر اختیار میں تھے۔ ۳۲

نتائج ۱۹۷۵ء-۳۶ انتخابات

انتخابات کے نتائج نے ۱۹۷۳ء کے بعد سے مسلم لیگ کو حاصل ہونے والے عروج کو ثابت کر دیا۔ یونیٹ پارٹی کو ۱۷۵ اکی اسیلی میں صرف ۱۸ نشتوں حاصل ہو سکیں۔ مسلم لیگ نے ۸۲ میں سے ۵۷ نشتوں پر فتح حاصل کی۔ اس نے گیارہ کی گیارہ شہری نشتوں پر بھی کامیابی حاصل کی۔ جبکہ ۵۷ دیہی نشتوں میں سے ۶۳ پر وہ فتح یاب ہوئی۔ اسے سب سے نمایاں کامیابی مشرقی ڈویژن (جاندھ اور انبار) میں حاصل ہوئی۔ جہاں کل ۷ مسلم نشتوں میں سے اس نے ایک کے سوا تمام پر کامیابی حاصل کی۔ یہ بات اہمیت کی حامل ہے کہ تقسیم ہونے پر یہ علاقے ہندوستان میں رہ جانے تھے۔ ملتان اور لاہور ڈویژن میں بالترتیب ۲۱ اور ۲۲ نشتوں حاصل کر لیں۔ صرف راولپنڈی میں لیگ کی کامیابی کا تناسب نبتاب کم رہا جہاں اسے ۲۱ میں سے ۱۲ نیشیں حاصل ہو سکیں۔

ان انتخابات نے پاکستان کے قیام کے پیش نظر اتفاقی تو میتوں کے سیاسی نقطہ ہائے نظر میں تبدیلی کو جنم دیا۔ ۱۹۷۶ء میں کانگرس کی کامیابی فقید المثال تھی۔ جس نے مقابلے پر آنے والے تمام ہندو امیدواروں کو مات کر دیا، جس میں یونیٹ پارٹی کے امیدوار بھی شامل تھے۔ کانگرس کو سیم سین پھر کی قیادت میں ۱۵ نشتوں پر کامیابی حاصل ہوئی۔ ان انتخابات میں حصہ لینے کی غرض سے سکھوں نے پنچھک پر اتنی ندھی بورڈ(Panthic Pratinidhi Board) تخلیل دیا۔ جس میں کیونٹوں کے علاوہ باقی تمام سکھ گروہوں کو نمائندگی دی گئی تا کہ تمام سکھ دھڑے مشترکہ محاذ بنا کر انتخابات میں مقابلہ کریں۔ پنچھک سکھوں کو مجموعی طور پر ۲۲ نشتوں پر کامیابی حاصل ہوئی۔

اگرچہ ہندوؤں اور سکھوں نے مشترکہ طور پر پاکستان کی مخالفت کی لیکن ان دونوں قومیتوں میں وہ خلیج جو کہ گوردوارہ ریفارم تحریک کے دوران حائل ہو چکی تھی جنگ کے دوران مزید وسعت اختیار کر گئی۔ سکھوں کی فوجی بھرتی کے سوال پر اکالیوں اور کانگرس میں شدید نویعت کے اختلافات نمودار ہو گئے تھے مزید برآں سکھ بعض کانگریس رہنماؤں کی طرف سے جن میں راجکوپال اچاریہ اور گاندھی قابل ذکر تھے، پاکستان کے قیام پر زم رویہ اختیار کرنے کی وجہ سے تشویش میں بنتا تھے۔ اس کے علاوہ پنجابی ہندوؤں کو آزاد پنجاب کی سیکھی سے کافی اندیشے لاحق تھے۔ ماسٹر تارا سکھ اور اودھم سکھ ناگوک جیسے قوم پرست سکھوں نے اس سکھی کی مخالفت کی، جنہیں ہندوستان کے سیاسی حلقوں میں عزت و تکریم کی نظریوں سے دیکھا جاتا تھا۔ اس کے باوجود ۱۹۷۶ء کے آغاز تک پاکستان کے قیام

کے خلاف مفترکہ مجاز عمل تھکیل نہ دیا جا سکا۔ ۳۳ عصائی طبقہ نے مسلم لیگ کا سماحتہ دیا۔^{۳۳}

فیروز خان نون کی انتخابات کے حوالے سے دلچسپ کہانی

مشرقی پنجاب

بقول فیروز خان نون (کتاب چشم وید، ص ۲۷۸) مشرقی پنجاب سے سات مسلمان انتخابات کے لیے کھڑے ہوئے۔ مسلم لیگ کے مختلف لیڈر ان کو مختلف علاقوں تفویض ہوئے جہاں انہوں نے مسلم لیگ کے لیے کام کرنا تھا۔ فیروز خان کو مشرقی پنجاب کا علاقہ تفویض دیا گیا۔ وہاں ہندوؤں اور سکھوں کی اکثریت تھی۔ اس علاقوں میں مسلم لیگ کی حمایت میں کام کرنا کوئی آسان کام نہ تھا۔ یہاں کسی کو امید نہ تھی کہ اس علاقوں میں مسلم لیگ کے لیے ایک سیٹ بھی جیت سکیں گے۔ فیروز خان نون لکھتے ہیں کہ وہ ایسے سات امیدوار ڈھونڈنے میں کامیاب ہو گئے جو مشرقی پنجاب سے مسلم لیگ کے لیے سات نشستیں جیتنے میں کامیاب ہوں گے۔ فیروز صاحب کو رہنگ میں کوئی مناسب شخص انتخاب کے لیے نہیں مل رہا تھا۔ یہاں کی نشت شفیع علی خان جو یونینسٹ پارٹی سے تعلق رکھتے تھے ان کے پاس تھی۔ بہر حال یوپی کے نواب باغپت کی مدد سے فیروز صاحب نے ایک راجبتوں وکیل کو ڈھونڈ نکالا جو اس نشت پر کامیاب ہوا۔ بہاولپور کے وزیر اعلیٰ سر رحیم بخش کے پیغمبر صوفی عبدالحمید نے فیروز خان نون کو دعوت دی کہ ان کے حلقہ میں آئیں اور ان کی انتخابی مہم میں مدد کریں۔ فیروز صاحب وہاں پہنچے تو دیکھا کہ جی اُنی روڑ پر گاڑیوں کی قطار لگی ہے اور عبدالحمید ان کا انتظار کر رہے ہیں۔ پاس ہی پولیس کا ایک سکھ انسپکٹر کھڑا تھا وہ فیروز صاحب کو ایک طرف لے گئے اور فرمائے گئے کہ ہم لوگ جلسہ نہیں کر سکتے کیونکہ سکھ انسپکٹر جو یونینسٹ کا ہمدرد ہے نے گاؤں والوں کو دھمکی دی ہے کہ اگر انہوں نے جلے میں شرکت کی تو تکمین نتائج کے ذمہ دار ہو گئے۔ چنانچہ تمام مسلمان اپنے گھروں میں محس کر بیٹھ گئے اور باہر نکلنے سے انکار کر دیا۔ فیروز صاحب نے تجویز دی کہ کیونکہ اب اعلان کرائے کہ پولیس انسپکٹر ان سے ملتا چاہتا ہے اس لیے وہ سب ایک جگہ اسکھے ہو جائیں۔ پولیس انسپکٹر بھی فیروز صاحب کے ساتھ ساتھ تھا۔ جب فیروز نے ان سے پوچھا کہ آپ ہمارے ساتھ کیوں ہیں تو انہوں نے جواب دیا کہ ”وہ ان کی مبارک ہستی کے قریب رہنا چاہتا ہے۔“ اب لوگ ایک جگہ جمع ہو گئے تھے۔ فیروز نے ہندوؤں سے مخاطب ہو کر فرمایا کہ آپ کا گھر پارٹی کی حمایت

کریں۔ سکھوں سے کہا کہ اکالی پارٹی کی حمایت کریں۔ ۳۵ اور مسلمانوں سے کہا کہ آپ مسلم لیگ کو دوست دیجئے۔ اس تقریر سے گاؤں کی نفاذ بدل گئی۔ اس علاقے میں ہندو اور مسلم سب ایک قبیلے سے تعلق رکھتے تھے۔ ان میں سے کچھ لوگ مسلمان ہو گئے تھے، باقی ہندو مت پر قائم تھے۔ دونوں فرقوں میں تعلقات رواداری پر مبنی تھے۔

جب فیروز خان گاؤں سے واپس آنے لگے تو ہندو نمبردار نے ان سے پوچھا کہ اس ۵۰ ایکڑ زمین کا کیا ہو گا جو حکومت نے اسے دینے کا وعدہ کیا ہے۔ فیروز خان نوں نے جواب دیا کہ تمہیں حکومت سے انعام قبول کرنا چاہیے، لیکن حمایت کا گرس پارٹی کی کر کہ زمین حکومت کی ذاتی ملکیت نہیں ہے، یہ تو عوام کی ملکیت ہے اور اگر یہ تمہاری خدمات کے صلے میں دی جا رہی ہے تو یہ شک یہ تمہارا حق ہے اگر تم اپنے ضمیر کی آواز پر دو گے تو یقیناً کسی کو کسی سے کوئی شکایت نہیں ہو گی۔ اسے اس بات سے بے حد خوشی ہوئی۔ گاؤں کے مسلمان بھی بہت خوش ہوئے اور عبدالحید مسلم لیگ کی طرف سے اس حلقہ میں کامیاب ہوئے۔^{۳۶}

یہ بات واضح نظر آ رہی تھی کہ انگریز ہندوستان چھوڑ دیں گے، اور اب اس کا انحصار مسلمانوں پر تھا کہ ہندوستان کا بُوارہ کرا کے پاکستان بنوائیں لیکن چند بہت بڑے برطانوی حکام نے پنجاب یونینٹ پارٹی کو یقین دلایا تھا کہ برطانیہ ہندوستان نہیں چھوڑے گا اور وہ بھجتی تھی کہ وہ ہندوؤں اور سکھوں کے تعاون سے حکومت کی تشكیل میں کامیاب ہو جائے گی۔ اگرچہ اس حکومت میں ۲۱ مسلمان یونینٹ کی تعداد بہت مختصر تھی۔ ان حکام کو غالباً یہ علم نہ تھا کہ لندن میں کیا ہو رہا ہے اور اگر علم تھا تو سیاست کا تقاضا تھا کہ حقائق کو اپنے دوستوں سے آخری لمحے تک اس موقع کے تحت چھپایا جائے کہ پاکستان نہیں بنے گا۔ لیکن انگریز ہندوستان سے نکلے۔ رائے عامہ کا احترام ان کے خیر کا حصہ ہے۔^{۳۷}

اختتمامیہ

انتخابات تبدیلی کا پیش خیمہ ہوتے ہیں۔ ۱۹۳۵ء-۳۶ء کے انتخابات کے نتائج نے واضح کر دیا کہ مسلم لیگ کے ساتھ ایک بہت بڑی تعداد مسلمانوں کی ہے جو اپنے لیے ایک الگ ملک "پاکستان" کی تشكیل کے لیے کوشش ہے۔ انتخابات کا سارا زور اسی نکتے پر تھا کہ مسلم لیگ کو دوست دینے کا مطلب ہے ہندوستان کا بُوارا اور دو مملکتوں کی تشكیل۔ انتخابات میں مسلم لیگ کی کامیابی نے مسلمانوں کو ایک

الگ شخص دیا اور وہ ایک قوم کی حیثیت سے پاکستان کے حق دار قرار دیے گئے۔ یہ سفر اُس وقت کے مسلمانوں کے لیے کتنا کٹھن تھا اس کی داستان تاریخ کے صفحات میں بکھری پڑی ہے۔ تاریخ کا سفر چاری ہے پاکستان کے مسلمانوں نے بہت سے انتخابات سے گزرنا ہے۔ ہر انتخابات میں ہمیں اولیت اپنے منتخب کیے ہوئے سنہری اصولوں کو دینا ہو گی کہ ہم اپنے لوگوں کی ہنی اور مادی ترقی پر اپنے مذہب اسلام کے قوانین کی پاسداری اور اعتدال کا راستہ اختیار کریں گے۔

حوالہ جات

- ۱- سید صلاح الدین اسلام، کن کے رہا پاکستان، گل پبلشرز، اسلام آباد، ۱۹۹۳ء، ص ۶۰۔
- ۲- اسد سعیم شیخ، انسلیکو پیڈیا ٹحریک پاکستان، سگ میل چلی کمشن، ۱۹۹۹ء، ص ص ۱۳۸-۱۳۹۔
- ۳- ایضاً۔
- ۴- ایضاً۔
5. K.K. Aziz, *Historical Handbook of Muslim India 1700 - 1947*, Vol II, (Islamabad, Vanguard, 1995), p. 437.
- ۶- ایضاً، ص ۳۲۵۔
7. Sarfaraz Hussain Mirza, *The Punjab Muslim Student Federation 1937 - 1947*, (Islamabad, NIHCR, 1991), p. 342.
- ۸- ایم جے ایون ٹھرکیک آزادی میں پنجاب کا کردار، ۱۸۵۷ء-۱۹۷۲ء، اسلام آباد، ماؤن ٹپ ڈپ میڈیا، ص ۲۸۱۔
- ۹- زاہد چودھری، پاکستان کی سیاسی تاریخ، جلد ۵ مسلم پنجاب کا سیاسی ارتقاء، ۱۸۳۹-۱۹۳۷ء، لاہور ادارہ مطالعہ پاکستان، ۱۹۹۱ء، ص ص ۳۲۷-۳۲۸۔
10. Nicholas Mansergh, *The Transfer of Power, January - April 1942*, Vol I, (London, Her Majesty's Stationery Office, 1970), p. 565.
- ۱۱- عذر و قادر ٹھرکیک پاکستان اور نوابے وقت منتخب ممالکیں ۱۹۳۷-۱۹۴۷ء، قوی ادارہ برائے تحقیق تاریخ و ثقافت، قادر اعظم یونیورسٹی اسلام آباد، ۲۰۰۳ء، ص ش۔
12. Riaz ahmad (ed.), *The Punjab Muslim League Secret Police Report*, (Islamabad, NIHCR, 2008), p. 1717 & Amarjit Singh, *Punjab Divided Policies of the Muslim League and Partition 1937 - 37*. (New Delhi, Kanishka Publishers, 2001), pp. 152-153.
- ۱۳- ڈان، دلی، ۷ اکتوبر ۱۹۴۵ء۔
- ۱۴- ہندوستان نائٹر، ندوی دلی، ۲ اکتوبر ۱۹۴۵ء
- ۱۵- ایضاً، ص ۳۔
- ۱۶- تفصیل کے لیے دیکھیں پایہ بیٹھ خطوط لارڈ دیول بنام لارڈ پیٹک لارنس ہائی ۹ اکتوبر ۱۹۴۵ء، ٹرانسفر آف پاور، جلد ششم، ص ۳۱۹۔

دان، دلی، ۱۴-۳۵ - ۱۷

- 18- House of Commons Official Report, Column 2658, Cat. No.L/P&J/8/470, dated 6th December, 1945.
- 19- I.S-Jehu, (ed), *The Indian and Pakistan Year Book & Who's Who 1949*, Vol XXXV, Bennett Coleman & Co Ltd; Bombay and Calcutta, 1950, p. 689.
- 20- Kripal Singh (ed). *Selected Documents on Partition of Punjab 1947*. National Bookshop, Delhi, 1991, p. 413.
- 21- Syed Sharifuddin Pirzada, *Foundation of Pakistan All India Muslim League Documents 1906 - 47*. Vol II, Islamabad, NIHCR, 2007, p. 376. Also see Kaniz. F. Yusuf and others (ed.), *Pakistan Resolution, Revisited* (Islamabad, NIHCR, 1990).
- 22- Ian. A. Talbot, *The Growth of Muslim League in the Punjab 1937 - 46*, in Mushir ul-Hasan, *India's Pakistan: Process, Strategy and Mobilization*, New Delhi, OUP, 2001, p. 235.
- 23- House of Commons Debates, 6th December 1945, Elections Returns 1945-46, NDC, Acc # 7847, OICO Cat. No.L/P&J/8/470.2701.
- 24- Amarjit Singh (ed.), *Jinnah and Punjab*, New Dehli, Kanishka Publishers and Distributers, 2007, pp. 202-203. For detail read Viqar-un-Nisa Noon's letter to Jinnah 10th October, 1945, explaining Punjab political situation. Waheed Ahmad (ed.) *The Punjab Story 1940-47*, Islamabad, National Documentation Centre, 2009, pp. 363-365.
- 25- Kirpal C. Yadav, *Elections in Panjab 1920-1947*, Study of Languages and Cultures of Asia & Africa. Monograph Series. No. 16, Tokyo, 1981, p. 3.
- عاش حسین بیالوی بھاری تویی جدوجہب سنگ میں بھل کیشنا، لاہور، ۱۹۹۵ء، ص ۲۵۰۔ - ۲۶
- آن تالیث، مترجم طاہر کامران، تاریخ پنجاب ۱۸۷۷ء-۱۸۷۹ء، تحقیقات، لاہور، ۲۰۰۲ء، ص ۱۳۰-۱۲۹۔ - ۲۷
- مرزا حسین مرزا، دلی پنجاب سکریٹریٹ نیڈر لین ۱۹۲۲ء، نیشنل انسٹی ٹیوٹ آف ہنریکل ایڈنڈ گلگول ریسرچ، اسلام آباد، ۱۹۹۱ء، ص ۳۱۱۔ - ۲۸
- طاہر کامران، ص ۲۲۸۔ - ۲۹
- ایضاً، ص ۸۳۔ - ۳۰
- 31- Ishtiaq Ahmed, *The Punjab Bloodied Partitioned, Partitioned and Cleansed, Unravelling the 1947 Tragedy Through Secret British Reports and First Person Accounts*, Karachi, OUP, 2012, p. 83.
- 32- Ibid., p. 84.
- طاہر کامران تاریخ پنجاب ۱۸۷۹ء-۱۹۷۲ء، تحقیقات، لاہور، ۲۰۰۲ء، ص ۲۳۱۔ - ۳۳
- 34- Kirpal Singh (ed), *Selected Documents on Partition of Punjab 1947*, pp. 379, 452-453.
- فیروز خان نون، چشم دید، فیروز سنز، لاہور، ۱۹۷۳ء، ص ۲۷۹۔ - ۳۵
- ایضاً، ص ۲۸۵۔ - ۳۶
- ایضاً، بقول فیروز خان نون۔ - ۳۷